

निम्न दुधना प्रकल्प माजलगांव कालवा
उपविभाग क्र.४, बोरी या उपविभागाचे
मुख्यालय परभणी येथे करण्याबाबत.

महाराष्ट्र शासन
जलसंपदा विभाग

शासन निर्णय क्रमांक: आढावा-२०१६/प्र.क्र.२६५/२०१६/आ(प्रशि),

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

तारीख : ०३ एप्रिल, २०१७

वाचा: १) शासन निर्णय, वित्त विभाग, क्रमांक : १०९२/सीआर/८०६/व्यय-६, दि.१५/१०/१९९२
२) शासन निर्णय जलसंपदा विभाग, क्रमांक: आढावा-१००२/३३५/२००२/आ(प्रशि),
दि.०६/०२/२००३

प्रस्तावना :

निम्न दुधना प्रकल्प माजलगांव कालवा उपविभाग क्र.४, बोरी या उपविभागाचे कार्यक्षेत्र निम्न दुधना डावा कालवा कि.मी.४६ ते ६९ मधील ९४६५ हेक्टर लाभक्षेत्राची CAD-WM ची कामे आहे. यामध्ये परभणी जिल्ह्यातील जितूर तालुक्यातील १६८५ हेक्टर व परभणी तालुक्यातील ७७८२ हेक्टर लाभक्षेत्राचा समावेश आहे. या उपविभागाचे कार्यक्षेत्र हे प्रामुख्याने परभणी तालुक्याशी संबंधित आहे व कार्यक्षेत्राचे बोरी (करपरा वसाहत) पासूनचे अंतर परभणी पेक्षा जास्त आहे. माजलगांव कालवा विभाग क्र.१०, परभणी यांच्या सर्व उपविभागांची मुख्यालये परभणी येथेच असून प्रकल्पाची मुख्य कालवा व वितरण व्यवस्थेची बांधकामे त्यांच्या मार्फत प्रगतीत आहेत. माजलगांव कालवा उपविभाग क्र.४ या उपविभागास विभागांतर्गतच्या अन्य उपविभागांच्या समन्वयानेच CAD-WM ची कामे करावी लागणार आहेत. तसेच जिल्हाधिकारी कार्यालय व तहसिल कार्यालय परभणी येथेच असल्याने लाभक्षेत्रातील लाभधारकांशी संपर्क साधणे सोईचे होणार आहे. सदर उपविभागाच्या बोरी येथील मुख्यालयाच्या ठिकाणी कार्यालयीन जागा उपलब्ध नसून, परभणी येथील जलसंपदा विभागाच्या वसाहतीमध्ये सदर उपविभागासाठी माजलगांव कालवा विभाग क्र.१०, परभणी यांच्या ताब्यात असलेल्या ईमारतीमध्ये पुरेशी जागा उपलब्ध आहे. या सर्व बाबी विचारात घेता प्रकल्पाची कामे अधिक कार्यक्षमतेने करण्यासाठी निम्न दुधना प्रकल्प माजलगांव कालवा उपविभाग क्र.४, बोरी या उपविभागीय कार्यालयाचे मुख्यालय परभणी येथे स्थलांतरीत करण्याची बाब शासनाच्या विचाराधीन होती. त्यानुसार खालीलप्रमाणे निर्णय घेण्यात येत आहे.

शासन निर्णय :-

अधीक्षक अभियंता, जायकवाडी प्रकल्प मंडळ, औरंगाबाद यांचे नियंत्रणाखालील कार्यकारी अभियंता, माजलगांव कालवा विभाग क्र.१०, परभणी अंतर्गतचा निम्न दुधना प्रकल्प माजलगांव

कालवा उपविभाग क्र.४, बोरी या उपविभागीय कार्यालयाचे मुख्यालय परभणी येथे स्थलांतरीत करण्यास खालील अटीच्या अधीन राहून मान्यता देण्यात येत आहे.

- १) स्थलांतरीत उपविभागीय कार्यालय मूळ कार्यभारासह व मंजूर पदांसह स्थलांतरीत मुख्यालयाच्या ठिकाणी कार्यरत राहील.
 - २) स्थलांतरीत कार्यालये शासकीय जागेतच कार्यान्वित करण्यात यावीत, त्यासाठी बांधकामाचा वेगळ्याने खर्च करू नये. तसेच सध्याच्या कार्यरत उपविभागातील उपलब्ध साहित्याचाच वापर करण्यात यावा.
 - ३) प्रशासकीय व आस्थापना खर्चात वाढ होणार नाही याची दक्षता घ्यावी, जेणेकरून शासनावर कोणताही आर्थिक भार पडणार नाही.
२. उपविभागीय कार्यालयाच्या मुख्यालय बदलानुसार सदर कार्यालय दिनांक १५/४/२०१७ पासून कार्यान्वित होईल यादृष्टीने कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद यांनी आवश्यक ती सर्व कार्यवाही तात्काळ करावी.
३. शासन निर्णय, वित्त विभाग क्र. १०९२/सीआर-८०६/व्यय-६, दिनांक १५/१०/१९९२ मधील तरतूदीनुसार विभागास प्रदान केलेल्या प्राधिकरानुसार व आंतर वित्त सल्लागार व उप सचिव यांच्या सहमतीने हा आदेश निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४०३१६२१२३९४२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(वि. का. चौधरी)

अवर सचिव, महाराष्ट्र शासन

प्रत,

- १) मा.राज्यपाल यांचे प्रधान सचिव.
- २) मा.मुख्यमंत्री यांचे प्रधान सचिव.
- ३) मा.मंत्री (जलसंपदा) यांचे खाजगी सचिव.
- ४) मा.मंत्री (खारजमीन) यांचे खाजगी सचिव
- ५) मा.राज्यमंत्री (जलसंपदा) यांचे स्वीय सहायक.
- ६) मा.विधानसभा/ विधान परिषद सदस्य (सर्व).

- ७) प्रधान सचिव (ज.सं.प्र.व विकास), जलसंपदा विभाग, मंत्रालय, मुंबई.
- ८) सचिव (ज.सं.व्य.व लाक्षेवि), जलसंपदा विभाग, मंत्रालय, मुंबई.
- ९) सचिव (प्रकल्प समन्वय), जलसंपदा विभाग, मंत्रालय, मुंबई.
- १०) महालेखापाल १ व २, महाराष्ट्र राज्य (लेखा व अनुज्ञेयता) मुंबई/नागपूर.
- ११) महालेखापाल १ व २, महाराष्ट्र राज्य (लेखापरीक्षा) मुंबई/नागपूर.
- १२) संचालक, लेखा व कोषागारे, महाराष्ट्र राज्य, मुंबई.
- १३) सर्व कार्यकारी संचालक, महामंडळे / सर्व महासंचालक.
- १४) कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद.
- १५) सर्व मुख्य अभियंता व सह सचिव, जलसंपदा विभाग, मंत्रालय, मुंबई.
- १६) मुख्य अभियंता व मुख्य प्रशासक लाभक्षेत्र विकास, जलसंपदा विभाग, औरंगाबाद
- १७) सर्व मुख्य अभियंता व अधीक्षक अभियंता, जलसंपदा विभाग.
- १८) आंतर वित्तीय सल्लागार व उप सचिव, जलसंपदा विभाग, मंत्रालय, मुंबई.
- १९) अधीक्षक अभियंता, जायकवाडी पाटबंधारे प्रकल्प मंडळ, औरंगाबाद.
- २०) कार्यकारी अभियंता, माजलगांव कालवा विभाग क्र.१०, परभणी.
- २१) अधीक्षक अभियंता, ई-प्रशासन मंडळ, जलसंपदा विभाग, मंत्रालय, मुंबई
(कार्यालयांच्या बदलाची आवश्यक ती नोंद घेण्यास्तव)
- २२) सर्व कार्यासने, जलसंपदा विभाग, मंत्रालय, मुंबई.
- २३) आस्थापना (प्रशिक्षण) संग्रहार्थ.